

महाराष्ट्र शिक्षण सेवा, गट-ब या संवर्गातील विधी अधिकारी या पदावर कार्यरत अधिकाऱ्यांचा परिविक्षाधीन कालावधी पूर्ण करण्याबाबत.

महाराष्ट्र शासन  
शालेय शिक्षण व क्रीडा विभाग  
शासन निर्णय क्रमांक:-पकास-२४२३/प्र.क्र.३२९/प्रशा-२  
मादाम कामा मार्ग, हुतात्मा राजगुरु चौक,  
मंत्रालय, मुंबई-४०० ०३२  
दिनांक : ५ जानेवारी, २०२४.

वाचा :-

१. शालेय शिक्षण व क्रीडा विभाग, शासन निर्णय क्र.विधीअ ४१०४/ (१९१/०४) /प्रशा-५, दि.२१.०४.२००७.
२. शालेय शिक्षण वक्रीडा विभाग, शासन निर्णय क्र.ससेप्र-४३१५/प्र.क्र.१९६/प्रशा-२, दि.१०.०३.२०१६.
३. शालेय शिक्षण व क्रीडा विभाग, शासन निर्णय क्र.विभाप-३३२३ /प्र.क्र.४८/प्रशा-२, दि.२८.०२.२०२३.
४. आयुक्त शिक्षण यांचे पत्र क्र.आस्था-अ/टे.क.१०६/परि.काला/विधी अधि./२४६६०/२०२३/७८३७, दिनांक २१.१२.२०२३.

प्रस्तावना :-

उपरोक्त संदर्भ क्र.२ अन्वये सरळसेवेने महाराष्ट्र शिक्षण सेवा, गट-ब या संवर्गातील पदांवर सरळसेवा प्रवेशाने विधी अधिकारी या पदावर २ वर्षांच्या परिविक्षाधीन कालावधीसाठी नियुक्ती करण्यात आली आहे. शालेय शिक्षण व क्रीडा विभागाच्या अधिपत्याखालील विभागीय शिक्षण उपसंचालक, बृहन्मुंबई, नागपूर, औरंगाबाद या कार्यालयाच्या आस्थापनेवर शाळा न्यायाधिकरण, जिल्हा न्यायालय, महाराष्ट्र प्रशासकीय न्यायाधिकरण तसेच उच्च न्यायालयामधील न्यायालयीन प्रकरणी न्यायालयापुढे शासनाची भूमिका शासन धोरणानुसार प्रभावीप्रणे मांडण्यासाठी तसेच न्यायिक कामकाजाकरिता विधी अधिकाऱ्यांची ३ पदे निर्माण करण्यात आली आहेत. संदर्भ क्र. १ अन्वये विधी अधिकारी गट-ब या पदाचे सेवाप्रवेश नियम प्रसिध्द करण्यात आले आहे. त्यास अनुसरून विधी अधिकारी यांची नियुक्ती करण्यात आली आहे. शासन अधिसूचना दि.२१.०४.२००७ मधील कलम ४ नुसार नामनिर्देशने पदावर नेमणूक झालेली व्यक्ती २ वर्षांच्या परिविक्षा कालावधीवर राहिल. तसेच परिविक्षा कालावधी जास्तीत जास्त १ वर्षापर्यंत वाढविता येईल. पदावर नेमणूक केलेल्या व्यक्तीला पदासाठी विहित केली असेल ती विभागीय परीक्षा उत्तीर्ण होऊन परिविक्षा विहित कालावधीत

यशस्वीरित्या पूर्ण करणे आवश्यक राहिल. विधी अधिकारी पदासाठी विभागीय परीक्षा नियम व अभ्यासक्रम निश्चित करण्यात आलेला नाही. संदर्भ क्र.३ अन्वये विधी अधिकारी यांना शासन अधिसूचना दि.२०.०२.१९८० अन्वये महाराष्ट्र शिक्षण सेवा गट अ व ब प्रशासन शाखा मधील सरळसेवेने नियुक्त करण्यात येणाऱ्या अधिकाऱ्यांना लागू असलेली विभागीय परीक्षा लागू करण्यात आली. परंतु विधी अधिकारी पदासाठी पायाभूत प्रशिक्षण आवश्यक असल्याचे त्यात कोठेही नमूद नाही. श्री.लोंढे, विधी अधिकारी, मुंबई विभाग यांनी शासन निर्णय दि.२८.०२.२०२३ अन्वये लागू करण्यात आल्या नुसार, महाराष्ट्र शिक्षण सेवा गट ब (प्रशासन शाखा) या पदासाठी परीक्षा परिषदेमार्फत घेण्यात आलेली विभागीय परीक्षा उत्तीर्ण होऊन पात्र झाले आहेत. त्याअनुषंगाने संदर्भ क्र.४ अन्वये आयुक्त (शिक्षण) यांनी श्री.शांताराम लोंढे, विधी अधिकारी यांचा परिविक्षाधीन कालावधी समाप्त करण्याबाबतचा प्रस्ताव सादर केला आहे. शासनाच्या प्रचलित धोरणानुसार परिविक्षाधीन कालावधीच्या अटींची पूर्तता करणाऱ्या अधिकाऱ्यांचा परिविक्षाधीन कालावधी पूर्ण करण्याची बाब शासनाच्या विचाराधीन होती. त्यानुसार शासनाने पुढील प्रमाणे निर्णय घेतला आहे :-

#### शासन निर्णय :

शासनाच्या प्रचलित धोरणानुसार परिविक्षाधीन कालावधीच्या अटींची पूर्तता करणाऱ्या, महाराष्ट्र शिक्षण सेवा गट-ब (प्रशासन शाखा) मधील विधी अधिकारी या पदावर कार्यरत खालील प्रपत्रामध्ये नमूद अधिकाऱ्यांचा त्यांच्या नावासमोर रकाना क्रमांक ७ मध्ये नमूद दिनांकास परिविक्षाधीन कालावधी पूर्ण करण्यात येत असून रकाना क्रमांक ८ मध्ये नमूद दिनांकास त्यांची सेवा पुढे चालू ठेवण्यास शासन मंजूरी प्रदान करण्यात येत आहे.

अ. क्र.	अधिकाऱ्याचे नांव	शासन सेवेत नियुक्ती केलेल्या आदेशाचा दिनांक	शासन सेवेत रुजू झाल्याचा दिनांक	रकाना-४ मधील दिनांकानुसार परिविक्षा कालावधी पूर्ण होण्याचा दिनांक	परिविक्षा कालावधीत घेतलेली अर्जित/परिवर्तित रजा व कालावधी	रकाना-६ मधील कारणामुळे वाढलेला परिविक्षा कालावधी पूर्ण होण्याचा दिनांक	परिविक्षा कालावधीत समाधानकारकरित्या पूर्ण केल्यामुळे शासन सेवा ज्या दिनांकापासून पुढे चालू ठेवावयाची आहे तो दिनांक
१	२	३	४	५	६	७	८
१.	श्री.शांताराम दयाराम लोंढे	१०.०३.२०१६	१६.०३.२०१६	१५.०३.२०१८	रजा घेतलेली नाही	१५.०३.२०१८	१६.०३.२०१८

२. परिविक्षाधीन पूर्ण करणाऱ्या अधिकाऱ्यांना वार्षिक वेतनवाढी देण्यात याव्यात. तसेच संबंधितांच्या सेवापुस्तकात याची नोंद घेण्यात यावी.

३. सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संगणक संकेतांक क्रमांक २०२४०१०५११२३२४५०२१ असा आहे. हा शासन निर्णय डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

( विजय भोसले )

अवर सचिव, महाराष्ट्र शासन

प्रत,

- १) आयुक्त (शिक्षण), महाराष्ट्र राज्य, पुणे
- २) सचिव, महाराष्ट्र लोकसेवा आयोग, मुंबई (पत्राद्वारे)
- ३) सर्व शिक्षण संचालक
- ४) महालेखापाल (लेखा व अनुज्ञेयता), महाराष्ट्र १/२, मुंबई/नागपूर
- ५) सर्व विभागीय शिक्षण उपसंचालक
- ६) संबंधित जिल्हा कोषागार अधिकारी.
- ७) संबंधित अधिकारी ( आयुक्त शिक्षण यांचे कार्यालया मार्फत)
- ८) निवडनस्ती.